

Amerikalı ekspert: "Xocalı bu gün sülh və birgəyaşayış ideallarını qorumağa çalışan şəhər kimi yenidən formalaşır"

"Prezident İlham Əliyevin rəhbərliyi ilə Xocalının bərpası və onun nəqliyyat infrastrukturunun yenidən qurulması çox sürətlə irəliləyir. Azərbaycan hökuməti səmərəli və fəal iqtisadi diplomatiya siyasəti həyata keçirir və bu siyasət Qarabağın və Şərqi Zəngəzurun beynəlxalq səviyyədə geo-siyasi əhəmiyyətini daha da gücləndirəcək".

Bu sözləri AZƏRTAC-a açıqlamasında beynəlxalq münasibətlər üzrə amerikalı ekspert Peter Tase söyləyib.

O bildirib ki, Xocalı bu gün həm soyqırımın ağır tarixini simvolizə edən, həm də xalqlar arasında sülh və birgəyaşayış ideallarını qoru-

mağa çalışan millətin gücünü göstərən şəhər kimi yenidən formalaşır. Eyni zamanda, burada gələcəyin şəhərlərinə uyğun müasir urbanistik məkanların və inkişaf etmiş şəhər infrastrukturalarının qurulması istiqamətində böyük bir baxış formalaşdırılır.



"Azərbaycan sabitlik yayan və məqsədyönlü siyasət yürü-

dən bir dövlət kimi beynəlxalq səviyyədə öz mövqeyini möhkəmləndirib. Prezident İlham Əliyev ölkəni təsirli inkişaf yoluna istiqamətləndirərək iqtisadi diplomatiyanın əsas sütunlarını gücləndirən aktiv dövlət idarəçiliyi modelini formalaşdırıb. Bu kontekstdə Xocalı Azərbaycanın milli dirçəlişinin və vətənpərvərlik söylərinin zirvəsində dayanan mühüm simvolların biri kimi ön plana çıxır", - deyərək amerikalı ekspert əlavə edib.